

# ఇస్కా టైలర్



అనలే వల్లెటూరు. దాని చివరి వెంకుటెల్లు ఆ యింటలో ఒక పంచ. అందులో కుట్టుమె షీను పెట్టుకొని సుమారు నలభై ఏళ్లుంటాయ తనకి ఏకదీక్షగా బట్టలు కుట్టుకుంటున్నాడు. అతని పేరు 'శివయ్య' అందరికీ తెలిసిందే.

అప్పడే వర్షం కురిసి వెలిసింది. సాయిం కాలం కావస్తుంది. అరవిర బూసిన నీలివ ర్లపు కలువల సరోవరంలా నీలాకాశం ఎంతో అందంగా వుంది. ఎంతో ప్రశాంతమైన ఆ వాతావరణాన్ని అందరూ చూసి వరవశించే ఆ సమయంలో శివయ్య మనసుకు ఏమాత్రం శాంతి లేదు. ఎందుకంటే యింకో రెండు రోజుల్లో ఉగాది పండగ. తనపిల్లలు కనీసం ఈ ఉగాదితైనా కొత్త బట్టలు కుట్టమ్యని అడిగారు. తను ఈ బట్టలు కుట్టి సంపాదించిన డబ్బు మూడు పూటలా పాట్ల పూజకే చాలదు. అలాంటిది వాళ్లకు బట్టలెలా కుట్టి వ్వాలి? మూడు పూటలు తిండికరువైన శివయ్యకు వెంకుటెల్లు పంచ ఎలా వచ్చిందను కున్నారేమో. అది సీతారామయ్యనే ఆసామి యిల్లు. శివయ్య పరిస్థితికి జాలినడి పంచరో బట్టలు కుట్టుకోడానికి ఆనుమతిన్నాడు- ఓ ఆరయిదు రూపాయలదై తీసుకుంటూ.

తన అదృష్టంకొద్దీ అనుకూల వతియైన బార్య దొరకబట్టిగాని లేకపోతే తనేమై పోయే వాడు. తను యింటికి తీసుకు వెళ్తున్న ఈ చాలీచాలని డబ్బులతో ఆ యిల్లాలు రోజు లెలా గడుపు కొస్తుందో ఆ భగవంతుడికే తెలియాలి. కాలాన్నీ, పరిస్థితులనూ అర్థం చేసుకుంది. కాబట్టి ఒక అమ్మాయి ఒక అబ్బాయి పుట్టగానే ఇద్దరితో సరిపుచ్చుకొని చక్కగా ఆపరేషన్ కూడా చేయించుకుంది. ఇద్దరు పిల్లలు ప్రభుత్వం వారిచ్చు ఉపకార వేతనంతో మెట్రిక్ చదువుతున్నప్పటికీ ఈతరం కొందరి పిల్లల్లా కాకుండా తల్లిదండ్రుల్ని అర్థం చేసుకుంటూ మసలుకుంటారు. 'నాకే గనక డబ్బుంటే పిల్లలవసరాలు వాళ్లు నన్నడక్కండానే తీర్చేవాడిని కదా. ఏమో అలా అంటున్నానేగాని ఈ సీతారామయ్య గారికి ఏం తక్కువని? ఎక్కవ లేకపోయినా తన కుటుంబానికి సరిపడ్డా ఆస్తివుంది.

బార్య, ముగ్గురు పిల్లలు- పెద్దవాడు గోపాలం స్కూలుకి పామ్మంటే ఎక్కడికి పోతాడో... ఏం చేస్తాడో... వాడికే తెలియదు. క్రమ శిక్షణ లేని జీవితం గాలిలో తేలియాడే 'బెలూన్'లాంటిది. ఎక్కడ వేలసై దిగుతుందో, ఎప్పుడు బ్రద్దలొతుందో తెలియదు. భూమికి కొన్ని ఇళ్లలమైళ్ల దూరంలో నున్న 'కుజ గ్రహంపై అనుకున్నచోటున వాయు జర్రం'ను దింపగలిగాడు మానవుడు, కాని గోపాలం ఎక్కడ వుంటాడో ఎవ్వరూ చెప్పలేరు. 'అబ్బా! ఎలాంటి అలవాట్లున్నాయో, డబ్బు పోయినా బ్రతకొచ్చు! ఆరోగ్యం

## కూటి కుప్పల సూర్యశాస్త్ర

పోయినా కోలుకోవచ్చుగాని, వరువుపోతే అమ్మో!

అందుకే డబ్బుంటే ఒకబాధ, లేకపోతే ఒకబాధ, అసలు బాధలనేవి లేకుండా ఈ ప్రపంచం ఏలా ఉండాలనిపించుటాను! అని ఇలా ఆలోచిస్తూ బట్టలు కుడుతూ చీకటి పడిందన్న సంగతి కూడా మరచి పోయాడు శివయ్య. ఇంతలో వాళ్లబాబాయి 'అమ్మ భోజనానికి పిలుస్తుందని' చెప్పడానికి రాగానే కొడుకు గొంతువిని, ఉలిక్కిపడి తలెత్తి చూశాడు. 'అరే చాలా రాత్రయి నట్టుండే! నా ఆలోచనల్లో గమనించనే లేదు' అనుకుంటూ లేచి ఎక్కడి సామాన్లు అక్కడ నర్తి కొడుకుతో సహా తన యింటికి బయలుదేరాడు. నడుస్తున్నాడేగాని, ఆలోచిస్తునే వున్నాడు. నేటి వరకు పిల్లలకు ఏం కావలసి వచ్చినా తల్లివేత అడిగించే వారుకాని, యిప్పుడు స్వయంగా వాళ్లే తన దగ్గరకు వచ్చి ఈ ఉగాదికైనా మాకు బట్టలు కుట్టించమని ప్రాధేయంగా అడిగేటప్పుడు వాళ్ల మనసులో ఎటువంటి బాధననుభవిస్తున్నారో అర్థం చేసుకున్నాడు. అందుకే ఎలాగైనా కుట్టివ్వాలనే

తలంపుతో నడుస్తున్నాడు ఇంతలో మెరుపులా ఒక ఆలోచన వచ్చింది. ఆలోచన రావడంతో దాన్ని అమలు పరచాలని ఎంతో యాచరుగా ఇంటికి ఎక్కువన్నాడు శివయ్య.

భార్యపెట్టిన భోజనం ఎలా తిన్నాడో అతని మనసంతా వచ్చిన ఆలోచన ప్రకారం పని జరిగించాలనే ఉద్దేశ్యంతో గబ గబ చేతులు కడుక్కుని బయలుదేరాడు. "మళ్ళీ ఎక్కడికి?" అనే భార్య మాటకు బదులుగా ఇప్పుడే వస్తానని చెప్పి తన మిషను దగ్గరకు చేరాడు. మొత్తానికి అనుకున్న పని ఎలాగో పూర్తిచేసి ఉగాదినాటికి పిల్లలిద్దరికీ బట్టలు కుట్టవ్వగలిగాడు.

ఆ బట్టలు చూసిన పిల్లలు అంతగా ఆనందించక పోయినా నిరుత్సాహం మాత్రం పొందకుండా వాటిని వేసుకుని, తోటి స్నేహితులతో పాటు ఊళ్లో షికారుకు వెళ్ళిపోయారు. వాళ్లను చూసిన స్రతి ఒక్కరూ, అరే ఎవరూ శివయ్య పిల్లలా? మీరు తొడుక్కున్న బట్టలు మీ నాన్న కుట్టినవే? అని

ఆశ్చర్యంగా పలుకరించే వాళ్లు మరుచటిరోజు సక్కునేపున్న పట్టణం స్కూలుకు వెళితే పల్లలకూడా ఎంతో ఆశ్చర్యపోతూ చూసేవాళ్లు స్రతి ఒక్కరూ 'మేము బట్టలిస్తాం' మీకు కుట్టినట్టే మాకు కుట్టమని మీ నాన్నకు చెప్పండవడం మొదలు వెల్టారు.

అలా అలా అతని వేరు పట్నం వరకూ ప్రాకిపోయింది శివయ్య పిల్లలు పట్నంలో చదువుకోవడం వలన పదిమంది వాటిని చూసే అవకాశం కలిగి, ఆ రకంగా అతను చాలా 'పాపులర్' అవడమే కాకుండా డబ్బు కూడా బాగా సంపాదించడం ప్రారంభించాడు.

అంతటితో శివయ్య ఇంతకు ముందులా కాకుండా ఇప్పుడు అన్ని ఖర్చులకు సరిపడేలా భార్యకు ఇస్తుండేసరికి, ఆమె ఎంతో ఆశ్చర్యపడి భర్తనిలా అడిగింది "ఏమిటండీ-మన పిల్లల బట్టలు చూసి స్రతి ఒక్కరూ ఆ మాదిరిగానే కుట్టమనడం అలా ఆదాయం మనకు అధికం కావడమే కాకుండా మీకు మంచి పేరురావడం, యింతలా ఎలా సాధ్యమయిందో తెలుసుకోవాలనివుంది చెప్పండి."

దానికి శివయ్య 'అందరూ అంతలా ఆశ్చర్యపడే విశేషమేదీ నాకు కనిపించటం లేదే, నా పిల్లలకు బట్టలెలాగైనా కుట్టివ్వాలనే పట్టుదలతో చుట్టూ చూసి, నా దగ్గర కొందరికి బట్టలు కుట్టగా మిగిలిన గుడ్ల ముక్కలుంటే అవి అతికి కుట్టాను. అలా కుట్టినా బట్ట సమంగా చాలక పోవడంతో, అమ్మాయికి చేతులు లేకుండా, మోకాలుపైకి గొనులా కుట్టగలిగాను అదే ఈరోజు 'స్టాషన్' అయి పోయింది. అబ్బాయికి ఆ కిరసనాయిల్ లాంతరు దగ్గర ప్యాంటు కత్తిరిస్తుంటే, 'క్రాస్'గా తెగింది. అది మార్చి కుడదా మంటే బట్టలేదు కనుక అలాగే కుట్టేశాను. దానికే అందరూ 'బ్రేట్ బాటమ్' నేరోకట్స్, జీన్ పాంట్స్ వగైరా నామకరణం చేసి ఉన్న ప్యాంటు చింపించి. మరి పిచ్చిగా ముక్కల తికించి కుట్టించుకోవడం మొదలు వెల్టారు.

'చూశావే- మన ఆగర్బదరిద్రం నన్ను ఎంత అదృష్టవంతుని చేసిందో..' అంటే కాక, వచ్చేవారం నన్ను పట్నంకు పిలిపించి 'రిసెర్చి టైలర్' అనే దిరుడు ఇచ్చి సన్మానం కూడా చేస్తారట'- అనే మాటలు అంతవరకూ చెవులు రిక్కించి ఏంటూ 'పనికిమాలిన ముక్కలన్నీ కలిపికుడితే ఈకాలం మనుషులు దాన్నొక 'స్టాషన్'గా భావించి దండలువేసి గౌరవిస్తారా!' అని గుడ్లప్పగించి అమాయకంగా అడుగుతున్న తన భార్యమణిని చూసి నవ్వుకుండా ఉండలేక పోయాడు శివయ్య.

